



बिहार विधान परिषद्

185वां सत्र

तारांकित प्रश्न
वर्ग – 1

15 फाल्गुन, 1938 (श.)

सोमवार, तिथि -----

06 मार्च, 2017 ई.

प्रश्नों की कुल संख्या – 27

1.	पंचायती राज विभाग	02
2.	पशु एवं मत्स्य संसाधन विभाग	03
3.	ग्रामीण कार्य विभाग	08
4.	ग्रामीण विकास विभाग	03
5.	भवन निर्माण विभाग	01
6.	पथ निर्माण विभाग	10

कुल योग –				27

निर्माण करवाने पर विचार

* 102. श्री सतीश कुमार : क्या मंत्री, पंचायती राज विभाग, यह बतलाने की कृपा करेंगे कि –

- (क) क्या यह सही है कि पूर्वी चम्पारण जिला के रक्सौल प्रखंड की भेलाही पंचायत में पंचायत सरकार भवन बनाने का प्रस्ताव पंचायत से तथा अंचलाधिकारी द्वारा प्रस्ताव खाता सं.-8, खेसरा सं.-2418, रकबा 5 एकड़ पर जो भूमि उपलब्ध है, पर निर्माण कराना था;
- (ख) क्या यह सही है कि उक्त स्थान पर स्टेशन-थाना-बाजार-अस्पताल अवस्थित है। भेलाही पंचायत में 15 वार्ड हैं, जिनमें 14 वार्ड भेलाही में अवस्थित हैं तथा एक वार्ड पारस कचोरवा है, जिसका आधा हिस्सा पुरन्दरा पंचायत में पड़ता है जो पश्चिमी चम्पारण से सटा हुआ है;
- (ग) क्या यह सही है कि पूर्व में पंचायत की आम सभा के निर्णय में खाता सं.-8, खेसरा सं.-2418, रकबा 5 एकड़ पर पंचायत सरकार भवन निर्माण करना था जिसको अंचलाधिकारी रक्सौल द्वारा प्रस्ताव भी पंचायती राज विभाग को भेजने के उपरांत उक्त स्थल पर निविदा निकाला गयी तथा संवेदक निर्माण कराने गये, जिनको अपराधी तत्वों द्वारा धमकी एवं निर्माण से रोका गया है;
- (घ) क्या यह सही है कि भेलाही ही पंचायत के मुखिया तथा वार्ड सदस्यों के बिना प्रस्ताव के भेलाही पंचायत मुख्यालय, जहां पर रेलवे स्टेशन-पुलिस थाना-अस्पताल-नजर स्थित पर न निर्माण कर पश्चिमी चम्पारण जिला से पंचायत सरकार के निर्माण को अवैध ढंग से बनाया जा रहा था जिसपर जिलाधिकारी ने जांचोपरांत रोक लगा दी है;
- (ङ) यदि उपर्युक्त खंडों के उत्तर स्वीकारात्मक हैं, तो क्या सरकार पंचायत की आम सभा संचारित तथा अंचलाधिकारी के प्रस्ताव के आलोक में खाता सं.-8, खेसरा सं.-2418, रकबा 5 एकड़ पर निर्माण कराना चाहती है?

सब्सिडी उपलब्ध कबतक

* 103. श्री सुमन कुमार : क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि –

- (क) क्या यह सही है कि समग्र गव्य विकास योजना के अंतर्गत गव्य पालन हेतु सरकार के द्वारा जनहित में ऋण उपलब्ध कराया जाता है;

- (ख) क्या यह सही है कि विभागीय निदेशानुसार गाय रखने हेतु स्वीकृत ऋण की प्रथम किस्त 40,000/- (चालीस हजार) रुपये से गाय का शेड बनवाने का प्रावधान है;
- (ग) क्या यह सही है कि स्वीकृत ऋण की दूसरी किस्त (सब्सिडी) से विभागीय निदेशानुसार गाय खरीद की जाती है;
- (घ) क्या यह सही है कि मधुबनी जिलान्तर्गत पंडौल प्रखंड के श्रीपुर हाटी निवासी श्री लाल बाबू राउत ने भी गाय का शेड बनाने के उपरांत गाय खरीदने हेतु दूसरी किस्त का अनुरोध किया था;
- (ङ) यदि उपर्युक्त खंडों के उत्तर स्वीकारात्मक हैं तो क्या सरकार श्री बाबू लाल राउत को गाय खरीदने हेतु स्वीकृत ऋण की सब्सिडी उपलब्ध कराना चाहती है, यदि हां तो कबतक, नहीं तो क्यों ?

पुल निर्माण कबतक

* 104. **डा. उपेन्द्र प्रसाद** : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि गया जिला के प्रखंड डुमरिया अन्तर्गत पंचायत-भोकहा मेन रोड सिहौता घाट पर सोरहर नदी में पुल नहीं रहने से लगभग दर्जनों गांव के लोगों को बरसात के दिनों में आवागमन में काफी परेशानी होती है;
- (ख) यदि उपर्युक्त खंड 'क' का उत्तर स्वीकारात्मक है, तो जनहित में सिहौता घाट पर सोरहर नदी में आवागमन सुलभ करने हेतु पुल का निर्माण करना चाहती है, यदि हां तो कबतक ?

लक्ष्य के अनुरूप कार्य प्रारंभ नहीं

* 105. **श्री मंगल पाण्डेय** : क्या मंत्री, ग्रामीण विकास विभाग, यह बतलाने की कृपा करेंगे कि -

- (क) क्या यह सही है कि लोहिया स्वच्छ बिहार अभियान के तहत राज्य के ग्रामीण क्षेत्रों को 2 अक्टूबर, 2019 तक खुले में शौचमुक्त बनाने का लक्ष्य है, जिसे केन्द्र प्रायोजित स्वच्छ भारत

मिशन ग्रामीण तथा राज्य सम्पोषित लोहिया स्वच्छता योजना के प्रावधानों के अन्तर्गत समय-सीमा के अंदर पूरा किया जाना है;

- (ख) यदि उपर्युक्त खंड 'क' का उत्तर स्वीकारात्मक है, तो अभी बिहार में कितने जिलों में लोहिया स्वच्छ बिहार अभियान के तहत खुले में शौच से मुक्त कराने के लिए लक्ष्य के अनुरूप कार्य प्रारंभ किया जा सका है, यदि नहीं तो क्यों ?

भवन निर्माण कबतक

* 106. श्री आदित्य नारायण पाण्डेय : क्या मंत्री, भवन निर्माण विभाग, यह बतलाने की कृपा करेंगे कि –

- (क) क्या यह सही है कि गोपालगंज जिलान्तर्गत कुचायकोट थाना का भवन अत्यंत जर्जर अवस्था में है;
- (ख) क्या यह सही है कि बरसात के दिनों में उक्त थाने के भवन में पुलिसकर्मियों को काफी कठिनाइयों का सामना करना पड़ता है;
- (ग) यदि उपर्युक्त खंडों के उत्तर स्वीकारात्मक हैं, तो राज्य सरकार कबतक उक्त थाने का भवन निर्माण करना चाहती है, यदि हां तो कबतक ?

पशु चिकित्सकों की नियुक्ति कबतक

* 107. श्री लाल बाबू प्रसाद : क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि –

- (क) क्या यह सही है कि राज्य में पशु चिकित्सकों की बहाली पिछले 11 वर्ष से नहीं हुई है, पिछली रिक्तियां वर्ष 2004 में निकाली गई थीं और लंबी प्रक्रिया के बाद वर्ष 2011 में 125 पशु चिकित्सकों की नियुक्ति हुई;
- (ख) क्या यह सही है कि राज्य में अधिकतर पशु चिकित्सक नहीं हैं, इस कारण पशुपालकों में पशुपालन के प्रति अभिरुचि घटती जा रही है;

- (ग) यदि उपर्युक्त खंडों के उत्तर स्वीकारात्मक हैं तो सरकार पशु चिकित्सकों की नियुक्ति करना चाहती है, यदि हां तो कबतक, नहीं तो क्यों ?

सड़क निर्माण कबतक

- * 108. श्री नीरज कुमार : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि नालंदा के परबलपुर प्रखंड में बिहारशरीफ-जहानाबाद एन.एच.-31ए में सोनचेरी गांव जाने वाली स्वामी सहजानंद सरस्वती द्वार से सोनचरी स्कूल तक की सड़क काफी जर्जर है;
- (ख) क्या यह सही है कि उक्त सड़क निर्माण कराने हेतु स्थानीय नागरिकों द्वारा कई बार लिखित अनुरोध संबंधित पदाधिकारी से किया लेकिन आज तक सड़क का निर्माण नहीं किया जा सका है;
- (ग) क्या यह सही है कि उक्त पथ में कई वर्ष पहले बोल्टर वगैरह भी दिया गया था और कार्य को अधूरा छोड़ दिया गया;
- (घ) यदि उपर्युक्त खंडों के उत्तर स्वीकारात्मक हैं, तो सरकार जनहित में उक्त सड़क का निर्माण कराना चाहती है, यदि हां तो कबतक ?

सड़क जोड़ने के संबंध में

- * 109. श्री हीरा प्रसाद बिन्द : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि नालन्दा जिलान्तर्गत हरनौत प्रखंड का तेलमर ग्राम पंचायत का हिरदन बिगहा इनामपर मुसहरी टोला लगभग 200 परिवारों का टोला है जिसकी आबादी लगभग 1000 है;
- (ख) क्या यह सही है कि इस मुसहरी टोला की शत-प्रतिशत आबादी महादलित की है, जिसकी अपनी पंचायत तेलमर से आने-जाने के लिए कोई पक्की सड़क नहीं है;

- (ग) क्या यह सही है कि मुसहरी टोला के लोग, छात्र-छात्राएं अपने पंचायत मुख्यालय के गांव तेलमर में बरसार के दिनों में आज भी नाव से या पानी से होकर आने-जाने को बाध्य हैं;
- (घ) यदि उपर्युक्त खंडों के उत्तर स्वीकारात्मक हैं तो क्या सरकार शत-प्रतिशत महादलित वाले इस हिरदन बिगहा-इनामपर मुसहरी टोला को इनके अपने पंचायत मुख्यालय तेलमर से बारहमासी पक्की सड़क से जोड़ना चाहती है, यदि हां तो कबतक ?

सड़क निर्माण कराने के संबंध में

* 110. **प्रो. नवल किशोर यादव** : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि राजधानी पटना से बोधगया की सड़क बिहार का पर्यटन एवं लाइफ सड़क कहलाती है;
- (ख) क्या यह सही है कि पटना-डोभी राष्ट्रीय राजमार्ग-83 फोरलेन निर्माण कार्य जमीन अधिग्रहण के कारण काफी धीमा है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार वर्णित खंड 'क' की स्थिति में जमीन अधिग्रहण की रफ्तार तेज करने की कार्रवाई करने का विचार रखती है, ताकि समय सीमा के भीतर सड़क निर्माण कार्य शीघ्र कराया जा सके ?

प्राक्कलन सुधार कबतक

* 111. **श्री कृष्ण कुमार सिंह** : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि विभाग द्वारा गया जिला के अरई (मोहडा प्रखंड) से जमुआवा, पुराने पथ का जीर्णोद्धार सरकार करवा रही है;
- (ख) क्या यह सही है कि उक्त मार्ग में मैगरा नाले पर पुलिया निर्माण का प्राक्कलन नहीं बना है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार प्राक्कलन में सुधार करना चाहती है, यदि हां तो कबतक ?

सड़क निर्माण कबतक

* 112. श्री राज किशोर सिंह कुशवाहा : क्या मंत्री, ग्रामीण कार्य विभाग, यह बतलाने की कृपा करेंगे कि -

- (क) क्या यह सही है कि सीतामढ़ी जिला के बोरबड़ा प्रखंड अन्तर्गत ग्राम-महिसौथा से ग्राम-खड़का मन्दिर तक सड़क अत्यंत दयनीय स्थिति में है;
- (ख) क्या यह सही है कि उक्त सड़क से प्रखंड मुख्यालय बोरबड़ा का भी रास्ता जुड़ा हुआ है, जो बरसात के दिनों में बन्द हो जाता है ;
- (ग) यदि उपर्युक्त खंडों के उत्तर स्वीकारात्मक हैं तो क्या सरकार जनहित में उक्त सड़क का निर्माण करना चाहती है, यदि हां तो कबतक ?

पहुंच पथ का निर्माण

* 113. श्री केदार नाथ पाण्डेय : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि हाजीपुर से वैशाली होते हुए केसरिया जाने वाले पथ पर साहेबगंज में बाईपास पर पुल का निर्माण पूरा हो गया है किन्तु पहुंच पथ के अभाव में पुल समुचित रूप से चालू नहीं हो पा रहा है;
- (ख) यदि उपर्युक्त खंड 'क' का उत्तर स्वीकारात्मक है तो सरकार साहेबगंज के बाईपास पुल के लिए पहुंच पथ कबतक पूरा करने का विचार रखती है?

पुल निर्माण कबतक

* 114. श्री रजनीश कुमार : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि बेगूसराय जिला स्थित बुढी गंडक नदी के छतौना घाट पर तथा बलान नदी के भगवानपुर कोठी घाट पर करोड़ों रुपये से निर्मित पुल एप्रोच पथ के बिना नकारा साबित हो रहा है;

- (ख) क्या यह सही है कि उपरोक्त दोनों पुलों के निर्माण के दो वर्ष बीत जाने के बाद भी एप्रोच पथ की समस्या का समाधान नहीं हो पाया है;
- (ग) यदि उपर्युक्त खंडों के उत्तर स्वीकारात्मक हैं, तो सरकार प्रश्नागत दोनों पुल के एप्रोच पथ का निर्माण अतिशीघ्र कराकर जनता के लिए पुल की सेवा शुरू करने का विचार रखती है, यदि हां तो कबतक, नहीं तो क्यों ?

इंदिरा आवास लाभान्वित कबतक

* 115. श्री सच्चिदानन्द राय : क्या मंत्री, ग्रामीण विकास विभाग, यह बतलाने की कृपा करेंगे कि -

- (क) क्या यह सही है कि छपरा जिलान्तर्गत प्रखंड बनियापुर की पंचायत कराह तथा किथौड़ी पंचायत का सरैया हल्दी टोला में सड़क के किनारे 200 महादलित भूमिहीन परिवार गुजर-बसर कर रहे हैं;
- (ख) क्या यह सही है कि उक्त परिवार का नाम बी.पी.एल. सूची में है लेकिन भूमिहीन होने के कारण इंदिरा आवास का लाभ नहीं मिल पा रहा है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार भूमिहीन महादलित परिवारों को जमीन उपलब्ध कराकर इंदिरा आवास से लाभान्वित कराने का विचार रखती है, यदि हां तो कबतक, नहीं तो क्यों ?

सड़क पुनर्निर्माण कबतक

* 116. श्री गुलाम रसूल : क्या मंत्री, पथ निर्माण विभाग, यह बतलाने की कृपा करेंगे कि-

- (क) क्या यह सही है कि सिमरी बख्तियारपुर से भाया सौरबाजार एवं समदा होते हुए जिला मुख्यालय सहरसा को जोड़ने वाली मुख्य सड़क सिमरी बख्तियारपुर से ग्राम-चिकनी के मध्य तक जीर्ण-शीर्ण अवस्था में है, जिससे लोगों को जिला मुख्यालय आने-जाने एवं मरीजों को अस्पताल पहुंचाने में काफी कठिनाइयों का सामना करना पड़ता है;

- (ख) यदि उपर्युक्त खंड 'क' का उत्तर स्वीकारात्मक है तो सरकार सिमरी बख्तियारपुर से ग्राम-चिकनी तक की सड़क का पुनर्निर्माण कबतक कराना चाहेगी, यदि नहीं तो क्यों ?

कानूनी कार्रवाई के संबंध में

* 117. प्रो. संजय कुमार सिंह : क्या मंत्री, ग्रामीण विकास विभाग, यह बतलाने की कृपा करेंगे कि -

- (क) क्या यह सही है कि पटना जिले की मनरेगा योजना में बांकीपुर मछरियावां पंचायत में भारी पैमाने पर भ्रष्टाचार की शिकायतें हैं;
- (ख) क्या यह सही है कि जब इस संबंध में संबंधित पंचायत रोजगार सेवक से अजय कुमार, पूर्व प्रमुख ने शिकायत की, तो संबंधित पंचायत रोजगार सेवक द्वारा उनके ऊपर असंसदीय भाषा का प्रयोग किया है;
- (ग) क्या यह सही है कि संबंधित पंचायत रोजगार सेवक वर्तमान कार्यक्रम पदाधिकारी के करीबी हैं जिनसे वे प्रायः कार्यों को मनमाने तरीके से संपन्न करते हैं और प्रायः कार्यक्रम पदाधिकारी अपने सारे कार्य संबंधित पंचायत रोजगार सेवक के माध्यम से संपन्न कराते हुए कर्तव्य से अनुपस्थित रहते हैं;
- (घ) यदि उपर्युक्त खंडों के उत्तर स्वीकारात्मक हैं तो सरकार ऐसे गैरजवाबदेह कर्मचारी के विरुद्ध कानूनी कार्रवाई करना चाहती है?

पुल निर्माण कबतक

* 118. श्री राजेश राम : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि पश्चिमी चम्पारण जिले के प्रखंड बगहा-1 एवं प्रखंड रामनगर के ग्राम महुई के बीच मशान नदी स्थित है;
- (ख) क्या यह सही है कि उक्त मशान नदी पर पुल नहीं रहने के कारण आम जनता को काफी कठिनाई हो रही है;

- (ग) क्या यह सही है कि उक्त पुल के निर्माण हेतु डी.पी.आर. तैयार कर प्रशासनिक स्वीकृति हेतु प्रधान सचिव, पथ निर्माण विभाग को भेजा गया है;
- (घ) यदि उपर्युक्त खंडों के उत्तर स्वीकारात्मक हैं, तो उक्त पुल के निर्माण हेतु डी.पी.आर की प्रशासनिक स्वीकृति प्रदान कर जनहित में मशान नदी पर पुल निर्माण कराने का विचार सरकार रखती है, यदि हां तो कबतक ?

भवन बनाने के संबंध में

* 119. श्री राधाचरण साह : क्या मंत्री, पंचायती राज विभाग, यह बतलाने की कृपा करेंगे कि -

- (क) क्या यह सही है कि राज्य में सभी ग्राम पंचायत में पंचायत सरकार भवन बनाने का सरकार का प्रस्ताव है;
- (ख) वर्ष 2016-2017 में कितने ग्राम पंचायत में पंचायत सरकार भवन बनाने का लक्ष्य था और अभी कितना पंचायत सरकार भवन बना है;
- (ग) क्या यह सही है कि पंचायत में पंचायत सरकार भवन नहीं रहने के कारण जनप्रतिनिधि और पंचायत के कर्मचारी से हमेशा मुलाकात नहीं होती है और आम नागरिक को काफी कठिनाई होती है। भोजपुर जिला और बक्सर जिला की कितनी पंचायत में पंचायत सरकार भवन अभी तक बना है बाकी शेष ग्राम पंचायत भवन कबतक बनेंगे;
- (घ) यदि उपर्युक्त खंडों के उत्तर स्वीकारात्मक हैं, तो कबतक सभी पंचायतों में पंचायत सरकार भवन बनाना चाहती है ?

स्टेट हाइवे को चौड़ीकरण के संबंध में

* 120. श्री सूरजनंदन प्रसाद : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि राज्य सरकार अपने बजट भाषण 2016-17 में राज्य के किसी भी कोने से पांच घंटे में पटना पहुंचने का लक्ष्य रखा गया है;

- (ख) क्या यह सही है कि राज्य के सभी स्टेट हाइवे को सात मीटर चौड़ा कर दिया जाएगा;
- (ग) क्या यह सही है कि उक्त लक्ष्य की पूर्ति में 2200 करोड़ खर्च करने की व्यवस्था की गई है;
- (घ) यदि उपर्युक्त खंडों के उत्तर स्वीकारात्मक हैं तो सरकार सूची सहित बताना चाहती है कि राज्य में अबतक कितने स्टेट हाइवे को कहां-कहां सात मीटर चौड़ी करने का कार्यक्रम प्रारंभ किया है ?

पुल एवं सड़क निर्माण कबतक

* 121. श्री सी.पी. सिन्हा : क्या मंत्री, पथ निर्माण विभाग, यह बतलाने की कृपा करेंगे कि -

- (क) क्या यह सही है कि भागलपुर में एन.एच. 80 पर भागलपुर से कहलगांव के बीच सात वर्ष पहले भैना पुल का निर्माण कार्य शुरू हुआ;
- (ख) क्या यह सही है कि उक्त पुल एवं सड़क के जर्जर रहने के कारण बरसात एवं बाढ़ के दिनों में भागलपुर से कहलगांव का सम्पर्क टूट जाता है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार उक्त पुल एवं सड़क का निर्माण कराना चाहती है, यदि हां तो कबतक, नहीं तो क्यों ?

वरीय पदाधिकारी पदस्थापित कबतक

* 122. श्रीमती रीना देवी : क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि -

- (क) क्या यह सही है कि जिला एवं अनुमंडल स्तर के पदों पर वरीयता के अनुसार वरीय पदाधिकारी को पदस्थापित किया जाना उचित है;
- (ख) क्या यह सही है कि पशुपालन विभाग में जिला एवं अनुमंडल स्तर के पदों पर वरीय पदाधिकारी को दरकिनार कर कनीय पदाधिकारी को पदास्थापित किया गया है;

- (ग) यदि उपर्युक्त खंडों के उत्तर स्वीकारात्मक हैं, तो सरकार जिला एवं अनुमंडल स्तर के पदों से कनीय पदाधिकारी को हटाकर वरीयता के अनुसार वरीय पदाधिकारी को पदास्थापित करने का विचार रखती है, यदि हां तो कबतक, नहीं तो क्यों ?

सड़क निर्माण कबतक

* 123. डा. रामवचन राय : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि मुख्यमंत्री के सात निश्चय में शेष बची हुई कच्ची सड़क को पक्कीकरण करने की योजना है;
- (ख) क्या यह सही है कि पटना जिला के फुलवारीशरीफ प्रखंड अंतर्गत चिलबिल्ली पंचायत के ग्राम मखदुमपुर मध्य विद्यालय के पूरब देवी मंदिर के दरवाजा से उत्तर की ओर जाने वाला राबिसयुक्त पथ जो साइचक मौजा के पर्ईन सं.-354/355 पर अवस्थित है तथा इस राबिसयुक्त पथ पर एवं इर्द-गिर्द संत कॉलोनी, कबीर पथ में बनाकर लोग रहे हैं जो मूल भूत सुविधा से वंचित है;
- (ग) यदि उपर्युक्त खंड 'क' का उत्तर स्वीकारात्मक हैं तो क्या सरकार मखदुमपुर देवी मंदिर से उत्तर की ओर जाने वाली राबिसयुक्त पथ साइचक मौजा के पर्ईन सं.-354/355 के अंतिम छोर तक (लगभग एक किलोमीटर) पी.सी.सी. सड़क का निर्माण करना चाहती है, यदि हां तो कबतक?

पुल निर्माण कबतक

* 124. डा. जावेद इकबाल अंसारी : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि बांका जिले के धोरैया प्रखंड के ग्राम चलना से बसंतपुर मुख्यमंत्री ग्राम सड़क में ग्राम पीपरा के पास पीपरा जोर पर पूर्व से निर्मित पुल विगत एक वर्ष से ध्वस्त पड़ा है, जिससे आवागमन बाधित है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार जनहित में उक्त पुल निर्माण का विचार रखती है, यदि हां तो कबतक, नहीं तो क्यों ?

पथ की मरम्मती कबतक

* 125. श्री राजन कुमार सिंह : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि औरंगाबाद जिला के सिन्हा कॉलेज मोड़ से रफीगंज रोड 26.5 कि.मी. पथ का निर्माण कराया गया है;
- (ख) क्या यह सही है कि उक्त पथ की स्थिति काफी जर्जर है;
- (ग) क्या यह सही है कि उक्त पथ के जर्जर होने से आम जनता को आने-जाने में भारी कठिनाइयों का सामना करना पड़ता है;
- (घ) क्या यह सही है कि उक्त पथ प्रखंड से जिला मुख्यालय को जोड़ने में काफी महत्वपूर्ण है;
- (ङ) यदि उपर्युक्त खंडों के उत्तर स्वीकारात्मक हैं, तो क्या सरकार उक्त पथ की मरम्मती कबतक कराना चाहेगी, यदि हां तो कबतक, नहीं तो क्यों ?

सड़क का जीर्णोद्धार कबतक

* 126. श्रीमती नूतन सिंह : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि सहरसा शहर के नया बाजार मोहल्ले से निकल कर नरियार होते हुए सहरसा-सुपौल वाली एन.एच. पर जाने वाली सड़क अति जर्जर है;
- (ख) यदि उपर्युक्त खंड 'क' का उत्तर स्वीकारात्मक है, तो सरकार उक्त सड़क को ग्रामीण कार्य विभाग से स्थानांतरित कर पथ निर्माण विभाग में अधिग्रहण करते हुए सड़क का जीर्णोद्धार करना चाहती है, यदि हां तो कबतक, नहीं तो क्यों ?

सड़क की मरम्मती कबतक

* 127. श्री संतोष कुमार सिंह : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि कैमूर जिला के मोहनिया प्रखंड में मोहनिया-रामगढ़ पथ से बहादुरपुर होते हुए जगजीवन नहर पशपीपरा पथ तक सड़क काफी जर्जर स्थिति में है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार उक्त जर्जर सड़क की मरम्मत कराने का विचार रखती है, यदि हां तो कबतक, नहीं तो क्यों?

पथ का निर्माण कबतक

* 128. श्री संजीव श्याम सिंह : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि गया जिले के डुमरिया प्रखंड में चोन्हा से कोठी बाजार (इमामगंज) जाने वाला पथ काफी क्षतिग्रस्त है;
- (ख) क्या यह सही है कि यह क्षेत्र नक्सल प्रभावित क्षेत्र है और सुरक्षा की दृष्टि से यह पथ अति महत्वपूर्ण है;
- (ग) यदि उपर्युक्त खंडों के उत्तर स्वीकारात्मक हैं तो सरकार उक्त पथ का शीघ्र निर्माण कराना चाहती है, यदि हां तो कबतक ?

पटना
दिनांक 06 मार्च, 2017 ई.

सुनील कुमार पंवार
सचिव
बिहार विधान परिषद्